



## Klaksvíkar Býráð

Dagfesting: 11.12.2014 kl. 17:30  
Málnr.: 13/00245

Málsyvirlit		
Til viðgerðar		
<a href="#">124/14</a>	14/00991-2	Býráðslimur burturstaddur - Eyðstein Ó. Poulsen
<a href="#">125/14</a>	14/00950-1	Áseting av fundardøgum 2015 – Klaksvíkar býráð
<a href="#">126/14</a>	11/00829-16	Uppskot um broyting av byggisamtykt hjá Klaksvíkar kommunu, C19 til A8
<a href="#">127/14</a>	14/00880-3	Umsókn um sundurbýti, matr. nr. 61 í Svínøi - Umhvørvisstovan
<a href="#">128/14</a>	09/00574-137	Skúlin í Mikladali, bygnaðarbroytingar - umbøn um politiska støðutakan
<a href="#">129/14</a>	11/00916-261	Skúlabygging - skipanaruppskot
<a href="#">130/14</a>	14/00402-7	Eykajáttan til Íverksetarahúsið, vegna umbygging - <i>seinna viðgerð</i>
<a href="#">131/14</a>	14/00884-5	Barnaansingin, møgulig uppnormering - <i>eykajáttan, seinna viðgerð</i>

### 124/14

#### 14/00991 Býráðslimur burturstaddur - Eyðstein Ó. Poulsen

Viðgjørt av	Fundardagur	Málnr.	Váttað
1 Klaksvíkar Býráð	11.12.2014	124/14	

#### Frágreiðing um málið:

Eyðstein Ó. Poulsen, býráðslimur, hevur í telduposti í dag 11. des. 2014 boðað frá, at hann ikki fær møtt á býráðsfundinum í kvøld. Hann biður samstundis um, at næstvaldi á listanum fær fundarboð til hendan býráðsfundin.

#### Lógargrundarlag:

Kommunustýrslógin, §18, stk. 1:

*Best kommunustýrslimi frá at mæta á kommunustýrisfundi vegna heilsustøðu, kunnu teir limir, ið eru valdir á viðkomandi valevnislista krevja, at tiltakslimur fær fundarboð.*

#### Tilmæli:

Mælt verður til, at Erling Petersen, ið er næstvaldi á valevnislistanum, tekur sæti í býráðnum á fundinum 11. des. 2014 fyri Eyðstein Ó. Poulsen.

#### Býráðsins samtykt 11-12-2014:

Einmælt samtykt, og Erling Petersen tók sæti í býráðnum.

**125/14****14/00950 Áseting av fundardøgum 2015 – Klaksvíkar býráð**

Viðgjørt av	Fundardagur	Málnr.	Váttað
1 Klaksvíkar Býráð	11.12.2014	125/14	

**Frágreiðing um málið:**

Býráðið skal við ársbyrjan almannakunngera, nær og hvar vanligir kommunustýrisfundir verða hildnir. Á seinasta býráðsfundinum í árinum avger býráðið vanliga, nær fundirnir fyri komandi árið skulu haldast.

Hesir fundardagar eru í uppskoti til býráðsfundirnar í 2015:

29. januar	25. juni
26. februar	10. september
26. mars	8. oktober
30. apríl	12. november
28. mai	10. desember

Fundir Klaksvíkar býráðs verða vanliga hildnir í býráðshøllini - Nólsoyar Páls gøta 32, Klaksvík.

**Lógargrundarlag:**

Kommunustýrislógin:

§ 13. *Kommunustýrið hevur vanliga fund eina ferð um mánaðin. ... Almannakunngjørt skal verða við ársbyrjan, nær og hvar vanligir kommunustýrisfundir verða hildnir.*

**Fíggarligar avleiðingar:**

-

**Tilmæli:**

Mælt verður býráðnum til at taka støðu til uppskotnu fundardagarnar.

**Býráðsins samtykt 11-12-2014:**

Einmælt samtykt at taka undir við uppskotnum fundardøgnum fyri 2015.

**126/14****11/00829 Uppskot um broyting av byggisamtykt hjá Klaksvíkar kommunu, C19 til A8**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	01.12.2014	82/14	
2 Mentanarnevndin	02.12.2014	55/14	
3 Trivnaðarnevndin "Børn & Ung"	04.12.2014	47/14	
4 Klaksvíkar Býráð	11.12.2014	126/14	

**Frágreiðing um málið:**

Víst verður til býráðsviðgerð 20. mars 2014 viðv. uppskoti um broyting av C19-økinum (skúlaøki) undir Fossum til A8-øki (blandað bústaða- og miðstaðaendamál).

Málið hevur ligið frammi til almenna hoyring lógarásettu tíðina, og inn eru komin:



- Eitt mótmæli, dagf. 22.09.2014 og
- Eitt broytingaruppskot, dagf. 18.09.2014

**Lógargrundarlag:**

Býarskipanarlógin

**Fíggarligar avleiðingar:**

- (talan er um byggisamtyktarbroyting - ikki eigaraskifti)

**Tilmæli:**

Út frá tí staðfesting, at einasta innkomna mótmæli ikki snýr seg um sjálva broytingina í byggisamtyktini, mælar býarskipanarbólkurin til,

- at uppskotið um broyting - samtykt á býráðsfundi 20. mars 2014 - verður sent lógmálaráðnum til góðkenningar saman við innkomna mótmælinum (sí lögfrøðisliga ráðgeving, dagf. 18.11.2014) og
- at borgarin, sum eigur móttikna broytingaruppskotið, verður kunnaður um, at uppskotið er móttikið og verður lagt sum skjal í málið til møguliga seinni viðgerð av planlegging av økinum.

**Nevndarsamtyktir:**

**UBN 01-12-2014:** Nevndin tekur undir við tilmælinum frá teknisku umsiting.

**MeN 02-12-2014:** Nevndin tekur undir við UBN 01.12.14.

**TrN B&U 04-12-2014:** Nevndin tekur undir við UBN 01.12.14.

**Býráðsins samtykt 11-12-2014:**

Einmælt samtykt at taka undir við UBN 01-12-2014, MeN 02-12-2014 og TrN B&U 04-12-2014.

**127/14****14/00880 Umsókn um sundurbýti, matr. nr. 61 í Svínoy - Umhvørvisstovan**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	10.11.2014	80/14	
2 Svínoyarnevndin	26.11.2014		
3 Klaksvíkar Býráð	11.12.2014	127/14	

**Frágreiðing um málið:**

Í umsókn móttikin 30. oktober 2014 biður Umhvørvisstovan um býráðsins ummæli til sundurbýti av matr. nr. 61 í Svínoy, soleiðis at sethúsini Um Eiði 16 verða frábýtt til sjálvstøðugt matr. nr.

**Lógargrundarlag:**

-

**Fíggarligar avleiðingar:**

Ongar

**Tilmæli:**



Av tí at talan er um lendi, sum í fyriliggjandi uppskoti til byggisamtykt er ætlað til blandað íbúðar- og vinnuendamál, mælir Tekniska Umsiting til at viðmæla umsóknini.

**Nevndarsamtyktir:**

**UBN 10-11-2014:** Nevndin tekur undir við tilmælinum frá teknisku umsiting dagfest 03-11-2014 treytað av, at málið hevur verið fyri í staðbundnu nevndini fyri Svínøyg og ongar viðmerkingar eru til málið.

**Svínøygarnevndin 26-11-2014:** Nevndin hevur onga viðmerking til málið. *Eyðun Jacobsen luttók ikki í viðgerðini.*

**Býráðsins samtykt 11-12-2014:**

Tilmælið, dagf. 03-11-2014, einmælt samtykt.

**128/14****09/00574 Skúlin í Mikladali, bygnaðarbroytingar - umbøn um politiska støðutakan**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	04.12.2014	50/14	
2 Fíggjarnevndin	09.12.2014	128/14	
3 Klaksvíkar Býráð	11.12.2014	128/14	

**Frágreiðing um málið:**

Í skrivi frá umsitingini, dagf. 02-12-2014, verður m.a. greitt frá:

Á seinasta býráðsfundi gjørði býráðið soljóðandi samtykt: "*Mælt verður til, at skúlaleiðslan sjálv skipar undirvísingina eftir tørvi fyri skúlaárið 2014/2015. Mælt verður eisini til at býráðið tryggjar karmarnar*".

Eftirfylgjandi hevur virkandi skúlastjórinn biðið um og fingið upprit frá lögfrøðingi lærarafelagsins, har hann kemur til ta niðurstøðu, *at tað við stóði í fyriliggjandi býráðssamtykt ikki er heimild fyri at byrja undirvísing á Trøllanesi, hetta tí býráðssamtyktin leggur avgerðina um staðseting av skúlanum til skúlaleiðsluna, heldur enn sjálv at samtykkja tað ítøkiliga sjálv.*

Vit hava sent hesa niðurstøðu til Mentamálaráðið við fyrispurningi, um tey hava nakra viðmerking til hesa lögfrøðiligu niðurstøðu, men hava enn ikki frætt aftur frá ráðnum hesum viðvíkjandi.

(Sí annars skrivið frá umsitingini.)

**Lógargrundarlag:**



Sambært § 52, stk. 4 í fólkaskúlalógini viðger skúlastýrið saman við kommunustýrinum uppskot um skúlabygnað kommununnar og broytingar í honum, sbr. § 32, stk. 1. Í teimum kommunum, ið hava tvey ella fleiri skúlastýri, velur kommunustýrið ein arbeiðsbólk, umboðandi øll skúlastýrini, at viðgera uppskot um skúlabygnað, sbr. § 47, stk. 6.

Kommunustýrið tekur endaliga avgerð um uppskotið til skúlabygnað sbrt. ásetingina í § 47, stk. 6, har ásett er, at kommunustýrið ger uppskot um skúlabygnað kommununnar og broytingar í honum sbr. §§ 32, stk. 1 og 57, stk.5.

Kommunustýrið sendir uppskotið til góðkenningar hjá landsstýrismanninum, sum sbrt. § 57, stk. 5 skal góðkenna skúlabygnað kommununnar. Í hesum sambandi kann landsstýrismaðurin loyva, at fleiri skúlar í einum øki verða roknaðir sum ein skúli, sjálvt um ikki øll undirvísingarrhølini eru savnað á sama staði í økinum.

### **Fíggarligar avleiðingar:**

Skúlaleiðslan og umboð fyri Teknisku Deild hava verið á staðnum og gjørt kostnaðarmeting av tí, sum krevst fyri at lata skúlabygningin á Trøllanesi uppafur fyri undirvísing. Neyðugt er at flyta partar av innbúgvi v.m. úr skúlanum í Mikladali í skúlabygningin á Trøllanesi, telefon og internet skal leggjast inn, og afturat hesum kemur kostnaðurin av ferðaflutningi av lærara og møguliga øðrum næmingum eisini. Samanlagt verður hetta kostnaðarmett til kr. 30.000,-

### **Tilmæli:**

Vísandi til omanfyristandandi, verður málið við hesum lagt fyri nevndir og býráð, har politiski myndugleikin verður kunnaður um fyriliggjandi støðu, og har heitt verður á býráðið um at taka støðu til spurningin um skipan av undirvísing á Trøllanesi inniverandi skúlaár.

Biðið verður um býráðsins heimild til eina fyribilsskipan, galdandi fyri skúlaárið 2014/15, har skúlabygningurin á Trøllanesi – saman við skúlabygninginum í Mikladali – verður partur av undirvísingini, sum fer fram á Kalsoynni 3 dagar um vikuna og í Klaksvík 2 dagar um vikuna. Við støði í hesum verður latið upp til skúlaleiðsluna at skipa undirvísingina, herundir at tillaga dagabýtið eftir umstøðunum.

### **Nevndarsamtyktir:**

**TrN B&U 04-12-2014:** Ein meiriluti, Jóhann Lutzen, Signhild Johannesen og Kristian Eli Zachariasen taka undir við tilmælinum dagf. 02.12.14. Ein minniluti, Eyðstein Poulsen, tekur støðu í býráðnum.

**FíN 09-12-2014:** Ein minniluti, Óluva Klettskarð og Signhild V. Johannesen, tekur undir við meirilutanum í TrN B&U 04-12-2014.

Ein meiriluti, Jógvan Skorheim, Atli S. Justinussen og Eyðstein Ó. Poulsen, tekur støðu í býráðnum.

### **Býráðsins samtykt 11-12-2014:**

Atkvøtt varð um tilmælið, dagf. 02-12-2014. Tað fall við 4 atkvøðum fyri - Kristian Eli Zachariasen, Signhild V. Johannesen, Jóhann Lützen og Óluva Klettskarð – 6 atkvøðum ímóti – Herfrí J. Sørensen, Atli S. Justinussen, Elsebeth M. Gunnleygsdóttur, Erling Petersen, Gunvá við Keldu og Steinbjørn O. Jacobsen - og 1 blankari atkvøðu – Jógvan Skorheim.

Herfrí J. Sørensen setti fram soljóðandi broytingaruppskot: “*Varðveita verandi skúlaskipan við skúlanum staðsettum í Mikladali*”. Uppskotið samtykt við 6 atkvøðum fyri – Herfrí J. Sørensen, Atli S. Justinussen, Elsebeth M. Gunnleygsdóttur, Erling Petersen, Gunvá við Keldu og Steinbjørn O. Jacobsen – 4 ímóti – Kristian Eli Zachariasen, Signhild V. Johannesen, Jóhan Lützen og Óluva Klettskarð – og 1 blankari atkvøðu – Jógvan Skorheim.

**129/14****11/00916 Skúlabygging - skipanaruppskot**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	04.12.2014	51/14	
2 Umhvørvis- og Býarskipanarnevndin	08.12.2014	K-59/14	
3 Ferðslunevndin	08.12.2014	K-3/14	
4 Tekniska Nevnd	08.12.2014	K-38/14	
5 Fíggjarnevndin	09.12.2014	127/14	
6 Klaksvíkar Býráð	11.12.2014	129/14	

**Frágreiðing um málið:**

Byggibólkurin er nú liðugur við skipanaruppskotið fyri skúlabyggingina, sum í hesum fundarumfarinum lagt fyri avvarðandi nevndir og býráðið til viðgerðar og støðutakan.

Tó restar í skrivandi løtu at fáa teir seinastu lutirnar upp á pláss, har tann írestandi tilgongdin frá nú av og til hósdeg, tá ið Trivnaðarnevndin Børn & Ung hevur fund kl. 16:00, er henda:

- Ískoytandi viðmerkingar frá byggibólkalimum verða innarbeiddir í skipanaruppskotið
- Fuglark rættlesur skipanaruppskotið
- Hósdeginn fyrrapart er fundur millum MMR, Kk og Fuglark um endaliga skipanaruppskotið
- Við støði í fundinum hósmorgunin gevur MMR eina afturmelding viðv. skipanaruppskotinum
- Endaliga skipanaruppskotið verður síðani sent øllum býráðslimum saman við tilmæli.
- Málið verður lagt fyri hesar nevndir og býráðið við tilmæli um viðgerð og samtykt:
  - TrN B&U** hósdeginn 4. desember 2014 kl. 16:00
  - FeN** mánadaginn 8. desember 2014 kl. 17:00 (eykafundur)
  - TN** mánadaginn 8. desember kl. 17:00 (eykafundur)
  - UBN** mánadaginn 8. desember kl. 18:00 (eykafundur)
  - FíN** týsdaginn 9. desember 2014 kl. 09:00
  - Býráðið** hósdeginn 11. desember 2014 kl. 17:30

**Lógargrundarlag:**

Fólkaskúalalógin.

**Fíggjarligar avleiðingar:**

Sí tilfar í málinum.

**Tilmæli:**

Tilmælið verður hósdeginn sent býráðslimum saman við lidna skipanaruppskotinum.

**Nevndarsamtyktir:**

**TrN B&U 04-12-2014:** Nevndin tekur undir við tilmælinum um skipanaruppskot dagf. 04.12.14.

**UBN 08-12-2014:** Málið verið til kunning.

**FeN 08-12-2014:** Málið verið til kunning.

**TN 08-12-2014:** Málið verið til kunning.

**FíN 09-12-2014:** Nevndin tekur undir við TrN B&U 04-12-2014.

**Býráðsins samtykt 11-12-2014:**

Eimælt samtykt at taka undir við TrN B&U 04-12-2014 og FíN 09-12-2014.

**130/14****14/00402 Eykajáttan til Íverksetarahúsið, vegna umbygging - eykajáttan, seinna viðgerð**

Viðgjørt av	Fundardagur	Málnr.	Váttað
1 Havna- og Vinnunevndin	11.11.2014	49/14	
2 Fíggjarnevndin	18.11.2014	113/14	
3 Klaksvíkar Býráð, <i>fyrri viðgerð</i>	20.11.2014	122/14	
4 Klaksvíkar Býráð, <i>seinna viðgerð</i>	11.12.2014	130/14	

**Frágreiðing um málið:**

Málið varð fyrri ferð viðgjørt og samtykt í november umfari býráðsins.

**Nevndarsamtyktir - fyrri viðgerð:**

**HaVN 11-11-2014:** Nevndin mælir til at stuðla við kr. 42.000,-, og at upphæddin verður tikin av konto til Vinnumenning. Nevndin mælir eisini til at oljunýtslan hjá Íverksetarahúsinum verður kannað fyri 3 tey seinastu árin.

**FíN 18-11-2014:** Nevndin tekur undir við HaVN 11-11-2014.

**BýR 20-11-2014:** Samtykt at taka undir við FíN 18-11-2014

**Býráðsins samtykt 11-12-2014:**

Einmælt samtykt við seinnu viðgerð.

**131/14****14/00884 Barnaansingin, møgulig uppnormering - eykajáttan, seinna viðgerð**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	11.11.2014	43/14	
2 Fíggjarnevndin	18.11.2014	111/14	
3 Klaksvíkar Býráð, <i>fyrri viðgerð</i>	20.11.2014	119/14	
4 Trivnaðarnevndin "Børn & Ung"	04.12.2014	52/14	
5 Fíggjarnevndin	09.12.2014	125/14	
6 Klaksvíkar Býráð, <i>seinna viðgerð</i>	11.12.2014	131/14	

**Frágreiðing um málið:**

Málið varð fyrri ferð viðgjørt og samtykt í november umfari býráðsins. Síðani er tilmælið dagført.

Eftir umbøn frá Jóhann Lützen, formanni í TrN B&U hevur umsiting kannað møguleikar fyri uppnormering av plássum til børn, sum standa á bíðilista eftir plássi til barnaansing.

Undirritaða og Sverri Michaelsen hava verið úti á øllum vøggustovum og gjørt mátingar av hølunum í samstarvi við leiðsluna á staðnum. Hesar uppnormeringar eru møguligar at fremja:

**Vøggustovupláss:**

Dr. Margretha - 1 eyka pláss í gulustovu



Blákollan - 3 eyka pláss. (Vøggustovan er flutt upp í miðhæddina har fermetratalið er hægri enn tað er í kjallarahæddini)

1 vøggustovupláss kostar í rakstri 107.975 kr – foreldragjald á 21.876 kr = 86.099 kr um ári  
3 vøggustovupláss kosta í raksti 323.925 kr – foreldragjald 65.628 kr = 258.297 kr um ári

Uppnormering við 4 vøggustovupláss- Kommununar partur = 344.396,- kr

#### Uppnormering av dagrøktarplássum

Árslønin hjá einum dagrøktara er 294.322,44kr við eftirløn, Als, Amg o.líkn  
Hesin kann taka 3 børn í ansing og tað gevur eina árliga inntøku á 55.143.

Kommununar partur av lønini : 239.179,44 kr  
Aðrar rakstrarútreiðslur 3.298 x 3: 9.894,-

Kostnaður fyri 3 eyka pláss í dagrøkt 249.073,44 kr (Ein dagrøktari kann hava 3 børn undir 2 ár)

Av tí, at talan verður um at lýsa eftir fólki til Blákolluna og Dagrøktarskipanina og at ein setanartilgongd krevst, verður mett at hetta átak kann fáa virkna frá 15. januar 2015.

#### **Lógargrundarlag:**

\*Dagstovnalógin

\*Vegleiðing frá Landslæknanum um loyvt barnatal pr. fermetur

#### **Fíggarligar avleiðingar:**

Uppnormering við 4 vøggustovuplássum - kommununar partur 344.396,- kr  
Uppnormering við 3 dagrøktarplássum – kommununar partur 249.073,- kr  
Samlaður kostnaður fyri 7 nýggj pláss – kommununar partur 593.469,- kr

Umsitingin hevur onga kontu at vísa á til fígging av hesum, og verður tí víst til tøka pening kommununnar.

**Tilmæli:** Vegna stóran tørv á ansingarplássum til børn undir 3 ár mælir umsitingin til, at uppnormerað verður við 7 plássum, ávíkavist 4 vøggustovuplássum og 3 dagrøktarplássum. Harumframt verður biðið um heimild til setan av fleiri dagrøktarum um tørvur framhaldandi verður á fleiri plássum.

#### **Nevndarsamtyktir - fyrri viðgerð:**

**TrN B&U 11-11-2014:** Nevndin samtykti at taka undir við uppskoti c í tilmælinum, dagfest 06-11-2014.

**FíN 18-11-2014:** Nevndin tekur undir við TrN B&U 11-11-2014 og mælir til, at loysnin verður eftirmett seinasta fundarumfar áðrenn summarsteðgin 2015.

**BýR 20-11-2014:** Samtykt at taka undir við FíN 18-11-2014.

#### **Nevndarsamtyktir - seinna viðgerð:**

**TrN B&U 04-12-2014:** Nevndin tekur undir við tilmælinum dagf. 02.12.14.

**FíN 09-12-2014:** Nevndin tekur undir við TrN B&U 04-12-2014, og at hetta verður fíggað sum eykajáttan.

#### **Býráðsins samtykt 11-12-2014:**

Samtykt við seinna viðgerð.